

Note:

1. The above financial results for the quarter ended 30th September 2023 was recommended for approval by the Audit Committee and approved by the Board of Directors at their respective meetings held on 11th November, 2023.
2. The above financial results have been prepared in compliance with Companies (Indian Accounting Standards) Rules, 2015 (Ind AS) as prescribed under Section 133 of the Companies Act, 2013 and other recognised accounting policies and practices to the extent applicable.
3. Figures of the previous period have been regrouped/rearranged wherever necessary to conform to current period's presentation.

for Binny Mills Limited

Place : Chennai
Date : 12.11.2023

V. R. Venkatachalam
Chairman cum Director

குன்னூரில் 7 பேரை கடத்து குதறியது:

பட்டாசு சத்தத்துக்கு பயந்து பங்களாவில் 18 மணி நேரம் பதுங்கிய சிறுத்தை

நள்ளிரவில் வெளியேறி வனப்பகுதிக்குள் சென்றது

குன்னூர், நவ.13—
நீலகிரி மாவட்டம் குன்னூர் நகர பகுதியில் சிறுத்தை உள்ளிட்ட விலங்குகளின் நடமாட்டம் அதிகமாக உள்ளது. இரை, தண்ணீர் தேடி ஊருக்குள் வரும் விலங்குகள், மனிதர்களை தாக்குவதும் வாடிக்கையாக உள்ளது.
பங்களாவில் புகுந்தது
நேற்று அதிகாலை 4 மணிக்கு குன்னூர் புறக் லேண்ட் பகுதியில் சிறுத்தை ஒன்று புகுந்தது. ரோட்டில் திரிந்த நாய் ஒன்றை வேட்டையாட அந்த சிறுத்தை துரத்திச் சென்றது. அப்போது எதிர்பாராதவிதமாக அங்குள்ள விமலா என்பவரின் பங்களாவுக்குள் சிறுத்தை புகுந்தது. ஐன்ஸல் கண்ணாடி கதவுகளை உடைத்துக் கொண்டு அந்த சிறுத்தை உள்ளே நுழைந்தது. அந்த பங்களாவில் விமலா மட்டுமே லசித்து வருகிறார். அவர் சிறுத்தையை பார்த்ததும் சத்தம் போட்டு அலறினார். அவரை சிறுத்தை தாக்கியது. சிறுத்தையிடம் இருந்து தப்பிய அவர் வீட்டை விட்டு வெளியே ஓடி வந்தார்.
அடுத்தடுத்து தாக்குதல்
இதுபற்றி விமலா, தீயணைப்புத் துறையினருக்கு தகவல் தெரிவித்தார். அங்கு விரைந்து வந்த தீயணைப்பு வீரர்களான குட்டி கிருஷ்ணன், முரளி, கண்ணன் ஆகியோர் பங்களாவுக்குள் சென்று பார்வையிட்டனர். அந்த சமயம் சிறுத்தை, ஒரு அறையின் மேல் பகுதியில் பதுங்கியிருந்துள்ளது. அதை



பங்களா வுக்குள் கறுத்திரிந்த சிறுத்தை.

அறியாமல் உள்ளே நுழைந்த 3 வீரர்கள் மீதும் சிறுத்தை பாய்ந்து தாக்கியது. இதனால் அவர்கள் 3 பேரும் அலறி அடித்துக் கொண்டு வெளியே ஓடி வந்தனர்.
சில மணி நேரம் கழித்து சிறுத்தை வெளியே சென்று இருக்கலாம் என்று கருதி தீயணைப்பு வீரர் விஜயகுமார், வருவாய் உதவியாளர் சுரேஷ்குமார், அந்த பகுதியைச் சேர்ந்த திருநாவுக்கரசு ஆகிய 3 பேர் பங்களாவுக்குள் சென்றனர். ஆனால் அப்போதும் சிறுத்தை வெளியே செல்லாமல் உள்ளேயே பதுங்கி இருந்துள்ளது. 2—வதாக சென்ற 3 பேரையும் சிறுத்தை கடத்து குதறியது. இவ்வாறு சிறுத்தை

தாக்கியதில் மொத்தம் 7 பேர் காயம் அடைந்தனர். காயம் அடைந்தவர்கள் ஊட்டி அரசு ஆஸ்பத்திரியில் அனுமதிக்கப்பட்டு சிகிச்சை பெற்று வருகிறார்கள். குட்டி கிருஷ்ணன் என்பவர் மட்டும் மேல்சிகிச்சைக்காக கோவை அரசு ஆஸ்பத்திரிக்கு கொண்டு செல்லப்பட்டு சிகிச்சை பெற்று வருகிறார்.

கண்காணிப்பு காமிரா


பங்களாவில் சிறுத்தை புகுந்து 7 பேரை தாக்கியதால் அந்த பகுதியில் பெரும்பரப்பு ஏற்பட்டது. சிறுத்தை வெளியேறி உயிரிழப்பு ஏற்பட்டு விடக்கூடாது என்பதற்காக பங்களாவின் கதவு பூட்டப்பட்டது. தகவல்

அறிந்து அந்த பங்களா முன்பு ஏராளமான பொதுமக்கள் திரண்டனர். சம்பவ இடத்துக்கு முதுமலை புலிகள் காப்பக இயக்குனர் வெங்கடேஷ், இணை இயக்குனர் அருண், கால்நடை டாக்டர் ராஜேஷ்குமார் ஆகியோர் அங்குவிரைந்துவந்து ஆய்வு மேற்கொண்டனர். பங்களாவில் இருக்கும் சிறுத்தையை மயக்க மூன்று செலுத்தி பிடிக்கலாம் என முதலில் ஆலோசி்க்கப்பட்டது.
பட்டாசு சத்தம்

சிறுத்தை எந்த இடத்தில் பதுங்கி இருக்கிறது என்பதை கண்டறிய முடியாததால் அந்த திட்டம் கைவிடப்பட்டது. வேட்டை தடுப்பு காவலர்கள் பாதுகாப்பு உடை அணிந்து பங்களா முன்பு கண்காணிப்பு பணியில் ஈடுபட்டனர்.

சிறுத்தையை கண்காணிக்க 3 தூளியங்கி காமிரா, ஒரு சி.சி.டி.வி. காமிரா பங்களாவை சுற்றி பொருத்தப்பட்டது. கண்காணிப்பு காமிரா காட்சிகள் மூலம் சிறுத்தையின் நடமாட்டத்தை வன த்துறையினர் பார்த்தபடி இருந்தனர். அந்த பகுதியில் தீபாவளி பட்டாசு வெடிக்கும் சத்தம் கேட்டுக் கொண்டே இருந்ததால் சிறுத்தை வெளியே வராமல் உள்ளேயே பதுங்கி இருந்தது தெரியவந்தது. இதனால் பட்டாசு சத்தம் குறைந்த பிறகு சிறுத்தை தானாக வெளியேற வாய்ப்புள்ளதாக வன த்துறையினர் தெரிவித்தனர்.

இதையடுத்து இரவில் அந்த பகுதி மக்கள் உஷார் படுத்தப்பட்டனர். சிறுத்தை எந்த



சிறுத்தை புகுந்த பங்களா வீடு.

நேரத்திலும் வெளியே வரலாம், எனவே பொதுமக்கள் தங்கள் வீடுகளில் பாதுகாப்பாக இருக்குமாறு அறிவுறுத்தப்பட்டனர். பங்களா முன்பு கூடி நின்றவர்களையும் வனத்துறையினர் அப்புறப்படுத்தினர்.

இரவில் பட்டாசு சத்தம் ஓய்ந்த பின் பங்களாவின் கதவு திறக்கப்பட்டது. ஒவ்வொரு அறையாக சுற்றித்திரிந்த சிறுத்தை இரவு 10 மணி அளவில் நைசாக பங்களாவில் இருந்து வெளியேறி வனப்பகுதிக்குள் ஓடியது. கண்காணிப்பு காமிராவில் பதிவான காட்சிகள் மூலம் சிறுத்தை வனப்பகுதிக்குள் தப்பிச் சென்றது உறுதியானது. அதன் பிறகு பொதுமக்கள் நிம்மதி அடைந்துள்ளனர்.

பங்களாவில் புகுந்த சிறுத்தை சுமார் 18 மணி நேரம் அந்த பகுதி மக்களையும், வனத்துறையினரையும் மிரட்டி விட்டுச் சென்றது.

இன்று காலை சம்பவ இடத்திற்கு மாவட்ட கலெக்டர் நேரில் வந்து வனத்துறை அதிகாரிகளுடன் ஆலோசனை நடத்தினார். அப்போது அவர் அந்த பங்களாவுக்குள்ளும் சென்று பார்வையிட்டார்.



தீபாவளி பண்டிகையை முன்னிட்டு த.மா.கா தலைமை அலுவலகத்தில் கட்சி தலைவர் ஜி.கே.வாசனுக்கு த.மா.கா. தலைமை நிலைய செயலாளர் ஜி.ஆர்.வெங்கடேஷ் சால்வை அணிவித்து வாழ்த்துக் கூறினார். உடன் நிர்வாகிகள் ஹைவே இளைங்கோ, சென்னை நந்து, நம்பி, லீக் மோகன், கே.டி.எஸ் ராஜா, மயிலை எஸ்.எம்.வேதா, டைல்ஸ் முருகன், செந்தில், டி.கே. ஏழுமலை, எஸ்.ஆர் கேஸ்டில் ரவி ஆகியோர் உள்ளனர்.


தமிழகம் முழுவதும் 30 பேர் காயம்

உயிர்சேதம் இல்லாமல் உற்சாகமாக தீபாவளி கொண்டாட்டம்

அமைச்சர் மா.சுப்பிரமணியன் தகவல்

சென்னை, நவ.13—
தமிழகத்தில் உயிர்சேதம் எதுவுமில்லாமல் தீபாவளி கொண்டாட்டம் உற்சாகமாக நடந்து முடிந்துள்ளது. இது தொடர்பாக மக்கள் நல்வாழ்வுத்தறை அமைச்சர் மா.சுப்பிரமணியன் கூறிய தாவது:—
தீபாவளி கொண்டாட்டத்தின் போது பட்டாசு வெடிப்பதில் தீக்காயத்தால் ஏற்படும் பாதிப்புகளை தவிர்ப்பதற்காக அரசு பல்வேறு நடவடிக்கைகளை எடுத்தது.
கடந்த 2020—ம் ஆண்டு 15 பேருக்கு தீக்காயம் ஏற்பட்டது. ஒருவர் உயிரிழந்தார். 2021—ல் 30 பேருக்கு தீக்காயம் ஏற்பட்டு உயிர்சேதம் ஏதும் ஏற்படவில்லை. கடந்த ஆண்டும் 38 பேருக்கு தீக்காயம் ஏற்பட்டு

உயிரிழப்பு இல்லை. இரண்டு ஆண்டுகளாக உயிரிழப்புகள் தவிர்க்கப் பட்ட நிலையில் இந்த ஆண்டும் உயிரிழப்பு இல்லாமல் தடுக்க தீவிரமான முன்னெச்சரிக்கை நடவடிக்கைகள் மேற்கொள்ளப் பட்டன. தமிழகம் முழுவதும் 95 அரசு மருத்துவமனைகளில் மொத்தம் 750 படுக்கைகளும் சிறப்பு தீக்காயம் வார்டுகளும் அமைக்கப் பட்டிருந்தன. சென்னை கீழ்ப்பாக்கம் ஆஸ்பத்திரியில் மட்டும் கடந்த ஆண்டும் 38 பேருக்கு 15 பேர் அனுமதிக்கப்பட்டு



முக்கிய காரணம் விழிப்புணர்வுதான். காவல்துறை, தீயணைப்புத் துறை மாசு கட்டுபாட்டு வாரியம், சேவை துறைகள், பள்ளி ஆசிரியர்களின் விழிப்புணர்வு நடவடிக்கைகளால் விபத்துகள் தவிர்க்கப்பட்டுள்ளன. இதற்காக அனைவருக்கும் நன்றி தெரிவிக்கிறோம். இவ்வாறு அவர் கூறினார்.



அக்கரையில் கொட்டப்பட்ட பட்டாசு கழிவுகளை கமிஷனர் ஜெ.ராதா கிருஷ்ணன் ஆய்வு செய்தார்.



குப்பை கழிவுகளை அகற்றும் பணியில் ஈடுபட்ட மாநகராட்சி குரூம்மை பணியாளர்களை படத்தில் காணலாம்.

19 ஆயிரம் ஊழியர்கள் ஈடுபட்டனர்

சென்னையில் பட்டாசு கழிவுகள் விடிய விடிய அகற்றும் 3 நாட்களில் 250 மெட்ரிக் டன் குப்பை சேகரிப்பு

சென்னை, நவ.13—
சென்னையில் தீபாவளி பண்டிகை கொண்டாட்டம் உற்சாகமாக நந்து முடிந்து உள்ளது. சனிக்கிழமை இரவு தொடங்கி இன்று காலை வரை பட்டாசு வெடித்து கொண்டாட்டத்தில் சாலைகள், தெருக்களில் தேங்கிய கழிவுகளை சேகரிக்க மாநகராட்சி அதிரடி நடவடிக்கை மேற்கொண்டது. பட்டாசு கழிவுகள் மிக ஆபத்தானது என்பதால் அதனை மற்ற குப்பைகளை போல் சேகரித்து அகற்றாமல் அதற்காக தனியாரிடம் ஒப்பந்தம் கொடுக்கப்பட்டு அக்கழிவுகள் அகற்றப்பட்டு வருகின்றன. மாநகராட்சி கமிஷனர் ஜெ.ராதா கிருஷ்ணன் மேற்கொண்டவியில் 15 மண்டலங்களிலும் பட்டாசு கழிவுகள் இரவு பலகா அகற்றப் பட்டன. 3 நாட்களில் இருந்து 250

டன் மெட்ரிக் பட்டாசு குப்பைகள் அகற்ற்டன. இது குறித்து கமிஷனர் ஜெ. ராதா கிருஷ்ணன் கூறிய தாவது:—
சென்னையில் நான் ஒன்றுக்கு சராசரியாக 5750 மெட்ரிக் டன் குப்பைகள் சேகரிக்கப்படுகிறது. பட்டாசு கழிவுகள் அபாயகரமாக இருப்பதால் அதனை பாதுகாப்பாக அகற்றும் பணியில் ஊழியர்கள் ஈடுபட்டனர். பட்டாசு கழிவுகள் அபாயகரம் என்பதால் தனியாக சேகரித்து செயல்முறை படுத்த நடவடிக்கை எடுக்கப்பட்டு உள்ளது. வீட்டில் உள்ள பட்டாசு கழிவுகள் தனியாகவும், தெருவீதிகளில் உள்ள கழிவுகளை தனியாகவும் பைகளில் சேகரித்து மண்டலத்திற்கு ஒரு இடத்தில் கொண்டு வரப்பட்டு

பாது காப்பான முறையில் அகற்ற தனியாருக்கு ஒப்பந்தம் வழங்க ஏற்பாடு செய்யப்பட்டு உள்ளது. பட்டாசு குப்பைகள் தெரு பகுதிகள், சாலைகளில் தேங்கி கிடப்பதை உடனடியாக அகற்றி நகரை சுத்தமாக்க வேண்டும் என்ற அடிப்படையில் தூய்மை பணியாளர்கள் விடிய விடிய ஈடுபட்டு வருகிறார்கள். மாநகராட்சி மற்றும் தனியார் தூய்மை பணியாளர்கள் என மொத்தம் 19 ஆயிரத்து 62 பேர் இந்த பணியில் ஈடுபட்டு வருகின்றனர். இவ்வாறு அவர் கூறினார். பட்டாசு கழிவுகளை சேகரிக்கப்பட்டு பாதுகாப்பாக அப்புறப்படுத்தப்படுவதை சோழிங்கநல்லூர் மண்டலத்தில் உள்ள அக்கறையால் கமிஷனர் ராதா கிருஷ்ணன் இன்று பார்வையிட்டார்.

பின்னி மில்ஸ் லிமிடெட்				
பதிவு அலுவலகம் : எண்:4, கற்பகாம்பாளர் நகர், மயிலாப்பூர், சென்னை-600 004 CIN L17120TN2007PLC065807				
30-09-2023 அன்றுடன் முடிந்த காலாண்டு தணிக்கை செய்யப்பட்டாத நிதி முடிவுகள் பற்றிய அறிக்கை				
வ. எண்	விவரங்கள்	முடிந்த காலாண்டு 30-09-2023 (த.ஆனது)	Rs. in Lakhs	
			முத்தைய ஆண்டின் தொடர்புடைய காலாண்டு முடிவடைந்தது 30-09-2022 (த.ஆனது)	தொடர்புடைய ஆண்டு முதல் தேதி வரையிலான புள்ளி விவரங்கள் 31-03-2023 (த.ஆனது)
1.	செயல்பாடுகளின் மொத்த வருமானம்	244.64	228.63	902.34
2.	தொடர்ச்சியான செயல்பாடுகளிலிருந்து நிகர லாபம்/நஷ்டம் (வரி முன் விதிவிலக்கான மற்றும்) அல்லது அசாதாரண பொருட்கள்	(244.70)	(248.90)	(1,031.90)
3	வரிக்கு முந்தைய காலத்திற்கான நிகர லாபம் / (நஷ்டம்) (விதிவிலக்கான மற்றும் / அல்லது அசாதாரண பொருட்களுக்கு பிறகு	(244.70)	(248.90)	(1,031.90)
4.	வரிக்கு பிற்புற காலத்திற்கான லாபம் / (நஷ்டம்) (விதிவிலக்கான மற்றும் / அல்லது அசாதாரண பொருட்களுக்கு பிறகு	(272.88)	(267.38)	(1,087.80)
5.	மொத்த காலத்திற்கான மொத்த விரிவான வருமானம் (இந்த காலகட்டத்திற்கான லாபம்/ (நஷ்டம்) (வரிக்கு பிறகு	(272.89)	(267.52)	(1,088.03)
6.	செலுத்தப்பட்ட ஈக்விட்டி பங்கு மூலதனம்	318.85	318.85	318.85
7.	இருப்புகள் (மறுமதிப்பீட்டு கையிருப்பு தவிர)	(17,608)	(16,503)	(17,052.74)
8.	பத்திரங்கள் பிரிமியம் கணக்கு	NA	NA	NA
9.	நிகர மதிப்பு	(17,012)	(16,183.66)	(16,733.89)
10.	செலுத்தப்பட்ட கடன் மூலதனம்/ நிறுவனத்தில் உள்ள கடன்	NA	NA	NA
11.	நிறுவனத்தில் உள்ள மீட்டுக்கூடிய விருப்ப பங்குகள்	14,070.91	14,070.91	14,070.91
12.	கடன் ஈக்விட்டி விகிதம்	(0.83)	(0.87)	(0.84)
13.	ஒரு பங்கின் வருவாய் (ஒவ்வொன்றும் ரூ. 10/-) (தொடர்ந்து மற்றும் நிறுத்தப்பட்ட செயல்பாடுகளுக்கு) அ) அடிப்படையில் ஆ) திட்டம் குறைத்தது	(8.56) (8.56)	(8.39) (8.39)	(35.23) (35.23)
14.	மூலதன மீட்டி இருப்பு	NA	NA	29.40
15.	கடன் பத்திர மீட்டி இருப்பு	NA	NA	-
16.	கடன் சேவை கவரேஜ் விகிதம்	NA	NA	0.11
17.	வட்டி சேவை கவரேஜ் விகிதம்	NA	NA	NA

குறிப்பு:
1)30-09-2023 அன்றுடன் முடிந்த காலாண்டு நிதிநிலை முடிவுகள் தணிக்கையாளர்கள் குழுவால் ஒப்புதலுக்காக பரிந்துரைக்கப்பட்டு 11-11-2023 அன்று நடைபெற்ற இயக்குனர்கள் குழு கூட்டத்தில் ஒப்புதல் பெறப்பட்டது

2) நிறுவனங்கள் சட்டம் 2013 இன் பிரிவு 133 இன் கீழ் பரிந்துரைக்கப்பட்ட நிறுவனங்கள் (இந்திய கணக்கியல் தரநிலைகள்) விதிகள், 2015 (Ind AS) மற்றும் பிற அங்கீகரிக்கப்பட்ட கணக்கியல் நடைமுறைகள் மற்றும் கொள்கைகளுக்கு ஏற்ப இந்த அறிக்கை தயாரிக்கப்பட்டுள்ளது.

3) தற்போதைய காலத்தின் நிதிநிலை விளக்கத்திற்கேற்ப தேவையான இடங்களில் முந்தைய காலகட்டத்தின் புள்ளிவிவரங்கள் மீண்டும் ஒருங்கிணைக்கப்பட்டுள்ளன / மறுசீரமைக்கப்பட்டுள்ளன

Place : Chennai
Date : 12.11.2023
V. R. Venkatachalam
Chairman cum Director